

శ్రీగణేశ శారదా గురుభ్యో నమః



దక్షిణామూర్త్యు శృంగేరి శారదా పీఠాధీశ్వరులు, జగద్గురువులు
శ్రీశ్రీశ్రీ భారతీతీర్థ మహాస్వామివారి మరియు తత్కర్తృకమల సంజాతులు
శ్రీశ్రీశ్రీ విఘ్నేశ్వర భారతీమహాస్వామి వారి దివ్యానుగ్రహ ఆశీస్సులతో..



శ్రీ మద్భాగవత సప్తాహ జ్ఞానయజ్ఞము

బి. 02-08-2018 గురువారం నుండి

బి. 09-08-2018 గురువారం వరకు

గుంటూరు, సంపత్ నగర్, శ్రీ శారదాపరమేశ్వరీ దేవస్థానంలో

బ్రహ్మశ్రీ వేదమూర్తులు, 'అభినవశుక'

శ్రీ తంగిరాల రాజేంద్రప్రసాద్ శర్మ గారు వారిచే

శ్రీ మద్భాగవత సప్తాహ ప్రవచనము సందర్భముగా

యజ్ఞప్రసాదము

శ్రీ శృంగేరి శంకరమఠం

శ్రీ శారదా పరమేశ్వరీ దేవస్థానం

సంపత్ నగర్, గుంటూరు. ఫోన్: 0863-2356444, 8977585444

శ్రీమద్ భాగవత సప్తాహ జ్ఞాన యజ్ఞము

శ్రీకృష్ణః శరణం మమ॥

వాగేశాద్యా స్సుమనస స్సర్వార్థానా ముపక్రమే ।
యం నత్వా కృతకృత్యా స్స్వ స్తం నమామి గజాననమ్ ॥
నారాయణం నమస్కృత్య నరం చైవ నరోత్తమమ్ ।
దేవీం సరస్వతీం వ్యాసం తతో జయ ముదీరయేత్ ॥
వ్యాసం వశిష్ఠ నప్తారం శక్తిః పౌత్రమకల్మషమ్ ।
పరాశరాత్మజం వందే శుకతాతం తపోనిధిమ్ ॥
వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః॥
అచతుర్వదనో బ్రహ్మ ద్విబాహురపరో హరిః ।
అఫాలలోచన శృంభు ర్భగవాన్ బాదరాయణః ॥
సచ్చిదానందరూపాయ విశ్వోత్పత్త్యాది హేతవే ।
తాపత్రయ వినశాయ శ్రీకృష్ణాయ వయం నమః ॥
కృష్ణాయ వాసుదేవాయ హరయే పరమాత్మనే ।
ప్రణతక్లేశనాశాయ గోవిందాయ నమో నమః ॥
వసుదేవసుతం దేవం కంస చాణూర మర్దనమ్ ।
దేవకీ పరమానందం కృష్ణం వందే జగద్గురుమ్ ॥
జన్మాదస్య యతోఽన్వయాదితరత శ్చార్థేష్వభిజ్ఞః స్వరాట్
తేనే బ్రహ్మ హృదా య ఆదికవయే ముహ్యన్తి యత్ సూరయః ॥
తేజో వారిమృదాం యథా వినిమయో యత్ర త్రిసర్గో మృషా
ధామ్నా స్వేన సదా నిరస్తకుహకం సత్యం పరం ధీమహి ॥

యం ప్రవజన్తమనుపేత మపేత కృత్యం
 ద్వైపాయనో విరహ కాతర ఆజుహోవ ।
 పుత్రేతి తన్మయతయా తరవోఽభినేదుః
 తం సర్వభూత హృదయం మునిమానతోఽస్మి ॥
 ధర్మప్రోక్షితకైతవోఽత్ర పరమో నిర్మత్సరాణాం సతాం
 వేద్యం వాస్తవమత్ర వస్తు శివదం తాపత్రయోన్మూలనమ్ ।
 శ్రీమద్ భగవతే మహామునికృతే కిం వా పరైరీశ్వరః
 సద్యో హృద్యవరుధ్యతేఽత్ర కృతిభిః శుశ్రూషుభి స్తత్క్షణాత్ ॥
 నిగమ కల్పతరో గ్గళితం ఫలం
 శుకముఖాదమృత ద్రవ సంయుతమ్ ।
 పిబత భాగవతం రస మాలయం
 ముహూరహో రసికా భువి భావుకాః ॥
 వాగీశా యస్య వదనే లక్ష్మీ ర్యస్య చ వక్షసి ।
 యస్యాస్తే హృదయే సంవిత్ తం నృసింహ మహం భజే ॥
 విశ్వసర్గ విసర్గా దినవలక్షణ లక్షితమ్ ।
 శ్రీకృష్ణాఖ్యం పరం ధామ జగద్ధామ నమామి తత్ ॥
 మాధవో మాధవావీశౌ సర్వసిద్ధి విధాయినౌ
 వందే పరస్పరాత్మానౌ పరస్పరనుతిప్రియౌ ॥
 “ఓం నమః పరమహంసాస్వాదిత చరణకమల చిన్మకరందాయ
 భక్తజన మానస నివాసాయ శ్రీరామచంద్రాయ ॥
 శ్రీమద్ భాగవతాభిధ స్ఫురతరు స్తారాంకుర స్సజ్జనిః
 స్కందైర్ద్వాదశభి స్తతః ప్రవిలసద్ భక్త్యాలవాలోదయః ।
 ద్వాత్రింశత్రిశతం చ యస్య విలసచ్ఛాఖా సహస్రాణ్యహో
 పర్ణాన్యష్టదశేష్టదోఽతిసులభో వర్షర్షి సర్వోపరి ॥

సంసారసాగరే మగ్నం దీనం మాం కరుణానిధే ।
 కర్మమోహగృహీతాంగం మా ముద్ధర భవార్ణవాత్ ॥
 శ్రీమద్ భాగవతాభ్యోఽయం ప్రత్యక్షః కృష్ణ ఏవ హి ।
 స్వీకృతోఽసి మయా నాథ ముక్త్యర్థం భవసాగరే ॥
 మనోరథో మదీయోఽయం సఫలః సర్వథా త్వయా ।
 నిర్విఘ్నేనైవ కర్తవ్యో దాసోఽహం తవ కేశవ ॥
 శుకరూప ప్రబోధజ్ఞ సర్వశాస్త్ర విశారద ।
 ఏతత్ కథాప్రకాశేన మదజ్ఞానం వినాశయ ॥
 శ్రీమత్ భాగవతం పురాణతిలకం యద్ వైష్ణవానాం ధనమ్
 యస్మిన్ పారమహంస్య మేక మమలం జ్ఞానం పరం గీయతే ।
 యత్రజ్ఞాన విరాగభక్తి సహితం నైష్కర్మ్య మావిష్కృతం
 తచ్చృణ్వన్ ప్రసరన్ విచారణపరో భక్త్యా విముచ్యేన్నరః ॥

నమో నమస్తే స్త్వృషభాయ సాత్వతాం
 విదూరకావ్యాయ ముహుః కుయోగినామ్ ।

నిరస్త సామ్యాతిశయేన రాధసా
 స్వధామని బ్రహ్మణి రంస్యతే నమః ॥ 2-4-14

శ్రీయఃపతి ర్యజ్ఞపతిః ప్రజాపతిః
 ధియాంపతి ర్లోకపతి ర్ధరాపతిః ।
 పతిర్గతి శ్చాంధక వృష్టి సాత్వతాం
 ప్రసీదతాం మే భగవాన్ సతాం పతిః ॥ 2-4-20

భూతైర్మహద్భి ర్య ఇమాః పురో విభుః
 నిర్మాయ శేతే యదమూషు పూరుషః।
 భుంక్తే గుణాన్ షోడశ షోడశాత్మకః
 సోలంకృషీష్ట భగవాన్ వచాంసి మే ॥ 2-4-23

చతుఃశ్లోకీ భాగవతమ్

అహమేవాసమేవాగ్రే నాన్యద్యత్ సదసత్పరమ్ ।

పశ్చాదహం యదేతచ్చ యోఽవశిష్యేత సోఽస్మహమ్ ॥ 2-4-23

ఋత్యేఽర్థం యత్ ప్రతీయేత న ప్రతీయేత చాత్మని ।

తద్విద్యా దాత్మనో మాయాం యథాఽభాసో యథా తమః ॥ 2-9-32

యథా మహాంతి భూతాని భూతేషూచ్చావచేష్యసు ।

ప్రవిష్టాన్యప్రవిష్టాని తథా తేషు న తేష్యహమ్ ॥ 2-9-33

ఏతావదేవ జిజ్ఞాస్యం తత్త్వ జిజ్ఞాసునాత్మనః ।

అన్వయ వృత్తిరేకాభ్యాం యత్స్యాత్ సర్వత్ర సర్వదా ॥ 2-9-34

యజ్ఞవరాహస్వామి

తిర్యజ్ఞుస్య విబుధాదిషు జీవయోని

ష్వాత్మేచ్ఛయాత్మకృత సేతు పరీప్సయా యః

రేమే నిరస్త రతిరప్యవరుద్ధ దేహః

తస్మై నమో భగవతే పురుషోత్తమాయ ॥ 3-9-19

నమో నమస్తేఽఖిల యజ్ఞ తంతవే

స్థితౌ గృహీతామల సత్త్వమూర్తయే ।

ద్విష్ట్యా హతోఽయం జగతా మరుంతుదః

త్వత్పాదభక్త్యా వయ మీశ నిర్వృతాః ॥ 3-19-30

దేవహవతి కృత కపిల స్తుతి

య ఆద్యో భగవాన్ పుంసా మీశ్వరో వై భవాన్ కిల ।

లోకస్య తమసాంధస్య చక్షుస్సూర్య ఇవోదితః ॥ 3-25-9

తం త్వా గతాహం శరణం శరణ్యం
 స్వభృత్య సంసారతరోః కురారమ్ ।
 జిజ్ఞాసయాహం ప్రకృతేః పూరుషస్య
 నమామి సద్ధర్మవిదాం పరిష్ఠమ్ ॥

3-25-11

ధ్రువ కృత శ్రీహరి స్తుతి

యోస్తః ప్రవిశ్య మమ వాచ మిమాం ప్రసుప్తాం
 సంజీవయత్యఖిల శక్తిధరః స్వధామ్నా ।
 అన్యాంశ్చ హస్తచరణ శ్రవణ త్వగాదీన్
 ప్రాణాన్ నమో భగవతే పురుషాయ తుభ్యమ్ ॥

4-9-6

యద్యన్నిరుక్తం వచసా నిరూపితం
 ధియాక్షభిర్వా మనసా లోక యస్య ।
 మాభూత్ స్వయం గుణరూపం హి తత్
 సవై గుణాపాయ విసర్గ లక్షణః ॥
 యోనుగ్రహార్థం భజతాం పాదమూలం
 అనామరూపో భగవాననంతః
 నామాని పాణి చ జన్మకర్మభిః
 భేజే స మహ్యం పరమః ప్రసీదతు ॥

వృత్తాసుర కృత హరి స్తుతి

అహం హరే తవ పాదైకమూల
 దాసానుదాసో భవితాస్మి భూయః !
 మమ స్మరేతాసుపతే ర్గుణాంస్తే
 గృణీత వాక్మర్మ కరోతు కాయః ॥

6-12-24

న నాకపృష్ఠం న చ పారమేష్ఠ్యం
 న సార్వభౌమం న రసాధిపత్యమ్ ।
 న యోగసిద్ధీ రపునర్భవం వా
 సమంజస త్వా విరహాయ్య కాంక్షే ॥

6-12-25

చిత్రకేతు కృత స్తుతి
 ఓం నమస్తుభ్యం భగవతే వాసుదేవాయ ధీమహి ।
 ప్రద్యుమ్నాయా నిరుద్ధాయ నమః సంకర్షణాయ చ॥

6-16-18

ఓం నమో భగవతే మహాపురుషాయ మహానుభావాయ
 మహావిభూతి పతయే సకలసాత్వత పరివృథ నికర కరకమల
 కుట్మలోపలాలిత చరణారవింద యుగళ పరమ పరమేష్ఠిన్ నమస్తే ॥ 6-16-25

బ్రహ్మకృత నృసింహ స్తుతి

నమోఽస్త్యనంతాయ దురన్తశక్తయే
 విచిత్రవీర్యాయ పవిత్రకర్మణే ।

విశ్వస్య సర్గస్థితి సంయమాన్ గుణైః
 స్వలీలయా సందధేఽవ్యయాత్మనే

7-8-40

ప్రహ్లాద కృత నృసింహ స్తుతి

నాహం బిభేష్యజిత తేఽతిభయానకస్య
 జిహ్వార్క నేత్ర భ్రుకుటీ రభసోగ్రదంష్ట్రాత్ ।
 అంతస్రజః క్షతజకేసర శంకు కర్ణాత్
 నిర్వాద భీతదిగిభాదరిభి న్నఖాగ్రాత్॥

7-9-15

త్రస్తోఽస్మహం కృపణవత్సల దుస్సహోగ్ర
 సంసారచక్ర కదనాత్ గ్రసతాం ప్రణీతః ।
 బద్ధః స్వకర్మభిరుశత్తమ తేఽంఘ్రిమూలం
 ప్రీతోఽపవర్గశరణం హ్వాయనే కదాను ॥

7-9-16

గజేంద్ర కృత శ్రీహరి స్తుతి

ఓం నమో భగవతే తస్మై యత ఏతచ్ఛిదాత్మకమ్ ।

పురుషాయాదిబీజాయ పరేశాయాభిధీమహి ॥

8-3-2

యస్మిన్నిదం యతశ్చేదం యేనేదం య ఇదం స్వయమ్ ।

యోఽస్మాత్ పరస్మాచ్చ పరస్తం ప్రపద్యే స్వయం భవమ్ ॥

8-3-3

నమో నమస్తేఽఖిల కారణాయ

నిష్కారణాయాద్భుత కారణాయ ।

సర్వాగమామ్నాయ మహార్ణవాయ

నమోఽపవర్గాయ పరాయణాయ ॥

8-3-15

సోఽహం విశ్వసృజం విశ్వ మవిశ్వం విశ్వవేదసమ్

విశ్వాత్మన మజం బ్రహ్మ ప్రణతోఽస్మి పరం పదమ్ ॥

8-3-26

అదితి కృత విష్ణు స్తుతి

యజ్ఞేశ యజ్ఞ పురుషాచ్యుత తీర్థపాద

తీర్థశ్రవణ మంగల నామధేయ ।

ఆపన్న లోకవృజినోపశమోదయాద్య

శం నః కృధీశ భగవన్నసి దీననాథః ॥

8-17-8

విశ్వాయ విశ్వభవన స్థితి సంయమాయ

స్వైరం గృహీత పురుశక్తి గుణాయ భూమ్నే ।

స్వస్థాయ శశ్వదుపబృంహిత పూర్ణబోధ

వ్యాపాదితాత్మ తమసే హరయే నమస్తే ॥

8-17-9

ఆయుఃపరం వపురభీష్ట మతుల్య లక్ష్మీః

ద్యౌభూరసాః సకల యోగ గుణాస్త్రివర్గాః ।

జ్ఞానం చ కేవలమనంత భవంతి తుష్టాత్

త్వతో నృణాం కిము సపత్నజయాధిరాశీః ॥

8-7-10

అంబలీష కృత సుదర్శన స్తుతి

- సుదర్శన నమస్తుభ్యం సహస్రారాచ్యుతప్రియ ।
 సర్వాస్త్రఘాతినీ విప్రాయ స్వస్తిభూయా ఇదస్పతే॥ 9-5-4
- యద్యస్తి దత్తమిష్టం వా స్వధర్మో వా స్వనుష్ఠితః ।
 కులం నో విప్రదైవం చేత్ ద్విజో భవతు విజ్వరః ॥ 10
- యది నో భగవన్ ప్రీత ఏకః సర్వగుణాశ్రయః
 సర్వభూతాత్మభావేన ద్విజో భవతు విజ్వరః ॥ 11

రామ స్తుతి

- గుర్వర్థే త్యక్తరాజ్యో వ్యచరదనువనం పద్మపద్భ్యాం ప్రియాయాః
 పాణి స్పర్మాక్షమాభ్యాం మృజితపథరుజో యో హరీంద్రానుజాభ్యామ్ ।
 వైరూప్యాత్ శూర్పణాఖ్యాః ప్రియ విరహారుషోఽఽ రోపిత భ్రూవిజ్యంభ
 త్రస్తాభిర్బద్ధసేతుః ఖలదవదహనః కోసలేంద్రోఽఽ వతాన్ః ॥ 09-10-4

బ్రహ్మ కృత స్తుతి

- సత్యవ్రతం సత్యపరం త్రిసత్యం
 సత్యస్య యోనిం నిహితం చ సత్యే
 సత్యస్య సత్య మృతసత్య నేత్రం
 సత్యాత్మకం త్వాం శరణం ప్రపన్నాః ॥ 10-2-26

దేవకీ కృత స్తుతి

- రూపం యత్తత్ ప్రాహురవ్యక్త మాద్యం
 బ్రహ్మ జ్యోతిర్నిర్గుణం నిర్వికారమ్ ।
 సత్తామాత్రం నిర్విశేషం నిరీహం
 స త్వం సాక్షౌద్విష్ణు రధ్యాత్మదీపః ॥ 10-3-24

యమశార్జున రూప సలకూబర మణిగ్రీవ కృత కృష్ణస్తుతి

నమః పరమకల్యాణ నమః పరమమంగళ

వాసుదేవాయ శాంతాయ యదూనాం పతయే నమః । 10-11-36

అనుజాసీహి నౌ భూమం స్తవానుచర కింకరౌ ।

దర్శనం నౌ భగవతః ఋషేరాసీదనుగ్రహాత్ ॥ 10-10-37

వాణీ గుణానుకథనే శ్రవణౌ కథాయాం

హస్తా చ కర్మసు మనస్తప పాదయోర్మః ।

స్మృత్యాం శిర స్తవ నివాస జగత్ ప్రణామే

దృష్టిః సతాం దర్శనేఽస్తు భవత్తనూనామ్ ॥ 10-10-38

బిభ్రద్ వేణుం జఠరపటయోః శృంగవేత్రే చ కక్షే

వామే పాణౌ మస్మణకబలం తత్ ఫలాన్యంగులీషు ।

తిష్ఠన్ మధ్యే స్వపరి సుహృదో హాసయన్నర్మభిః సైవః

స్వర్గే లోకే మిషతి బుబుజే యజ్జభుగ్భాలకేలిః ॥ 10-13-11

బ్రహ్మ కృత స్తుతి

నౌమీద్య తేఽభ్రవపుషే తటిదంబరాయ

గుంజావతంస పరిపిచ్చ అసన్ముఖాయ ।

వన్యస్రజే కబళవేత్ర విషాణవేణు

లక్ష్మశ్రియే మృదుపదే పశుపాంగజాయ॥ 10-14-1

ఏకస్త్వ మాత్మా పురుషః పురాణః

సత్యః స్వయంజోతి రనంత ఆద్యః ।

నిత్యోఽక్షరోఽజస్ర సుఖో నిరంజనః

పూర్ణోఽద్వయో ముక్త ఉపాధితోఽమృతః ॥ 10-14-23

త్వా మాత్నానం పరం మత్వా పరమాత్మాన మేవ చ ।

అత్మా పునర్భూహిర్ముగ్య అహోఽజ్ఞ జనతాఽజ్ఞతా ॥

10-14-27

అహో భాగ్య మహో భాగ్యం నందగోపవ్రజాకసామ్ ।

యన్మిత్రం పరమానందం పూర్ణం బ్రహ్మ సనాతనమ్ ॥

10-14-32

అనుజానీహి మాం కృష్ణ సర్వం త్వం వేత్సి సర్వదృక్

త్వమేవ జగతాం నాథో జగదేతత్ తవార్పితమ్ ॥

10-14-39

శ్రీకృష్ణవృష్టికుల పుష్కర జోషదాయిన్

క్ష్మా నిర్జర ద్విజ పశూదధి వృద్ధి కారిన్ ।

ఉద్ధర్మ శార్వరహర క్షితిరాక్షాస ద్రుక్

ఆకల్ప మార్క మర్షన్ భగవన్ నమస్తే ॥

10-14-40

నాగపత్నీకృత కృష్ణస్తుతి

న నాకపుష్టం న చ సార్వభౌమం

న పారమేష్ఠ్యం న రసాధిపత్యమ్

10-16-37

న యోగ సిద్ధీ రపునర్భవం వా

వాంఛంతి యత్ పాదరజః ప్రపన్నాః ।

నమస్తుభ్యం భగవతే పురుషాయ మహాత్మనే

భూతావాసాయ భూతాయ పరాయ పరమాత్మనే ॥

10-16-39

నమః కృష్ణాయ రామాయ వసుదేవ సుతాయ చ

ప్రద్యుమ్నాయానిరుద్ధాయ సాత్వతాం పతయే నమః ॥

10-16-45

బర్హాపీడం నటవరవపుః కర్ణయోః కర్ణికారం

బిభ్రద్వాసః కనకకపిశం వైజయంతీం చ మాలామ్ ।

రంద్రాన్ వేణోరధరసుధయా పూరయన్ గోపబృందైః

బృందారణ్యం స్వపదరమణం ప్రావిశద్ గీతకీర్తిః ॥

10-21-5

అక్షణ్యతాం ఫలమిదం న పరం విదామః
 సఖ్యః పశూననువివేశయతో ర్వయస్త్యైః ।
 వక్త్రం ప్రజేశసుతయో రనువేణు జుష్టం
 యైర్వా నిపీత మనురక్త కటాక్ష మోక్షమ్ ॥

10-21-7

ఋషిపత్నీస్తుతి

మైవం విబోఽర్హతి భవాన్ గదితుం నృశంసం
 సత్యం కురుష్వ నిగమం తప పాదమూలమ్ ।
 ప్రాప్తా వయం తులసిదామ పదావస్మృష్టం
 కేశైర్నివోధు మతిలంఘ్య సమస్త బంధూన్ ॥

19-23-29

గృహ్లాంతి నో పతయః పితరౌ సుతౌ వా
 నభ్రాతృబంధు సుహృదః కుత ఏవ చాన్యే
 తస్మాత్ భవత్ ప్రపదయోః పతితాత్మనాం నో
 నాఽన్యా భవేద్గతి రరిందమ తద్విధేహి ॥

10-23-30

నమస్తుభ్యం భగవతే కృష్ణాయా కుంఠ మేధసే ।
 యన్మాయా మోహితథియో భ్రమామః కర్మ వర్తసు॥

10-23-50

తస్మై నమో వ్రజజనైః సహ చక్రేఽత్మనాత్మనే ।
 అహోపశ్యత శైలోఽసౌ రూపీ నోనుగ్రహం వ్యధాత్ ॥

12-24-30

ఏషోఽవజానతో పుంసాం మర్త్యాన్ కామరూపీ వనౌకసః ।
 హాంతి తస్మై నమస్యామః శర్మణే ఆత్మనో గవామ్ ॥

37

ఇంద్రస్తుతి

విశుద్ధసత్త్వం తమ ధామ శాంతం
 తపోమయం ధ్వస్త రజస్తమస్కమ్ ।
 మాయామయోఽయం గుణసంప్రవాహో
 న విద్యతే తేఽగ్రహణానుబంధః ॥

10-27-4

నమస్తస్మై భగవతే పురుషాయ మహాత్మనే ।
 వాసుదేవాయ కృష్ణాయ సాత్వతాం పతయే నమః

27-10

సురభి

కృష్ణకృష్ణ మహాయోగిన్ విశ్వాత్మన్ విశ్వసంభవ
 భవతా లోకనాథేన సనాథా వయమచ్యుతః॥
 త్వం నః పరమకం దైవం త్వం న ఇంద్రో జగత్పతే ।
 భవాయ భవ గోవిప్ర దేశానాం యే చ సాధవః ॥

27-20

రమణస్తుతి

నమస్తుభ్యం భగవతే బ్రహ్మణే పరమాత్మనే ।
 న యత్ర శ్రూయతే మాయా లోక సృష్టివికల్పనా॥
 అజానతా మామకేన మూఢేనాకార్యవేదినా ।
 ఆనీల తోయం తవ పితా తద్భవాన్ క్షంతు మర్హతి ॥
 మమాప్యనుగ్రహం కృష్ణ కర్తు మర్హస్య శేషదృక్ ।
 గోవింద నీయతా మేష పితా తే పితృవత్సల ॥

29-2

29-8

దేవర్షి కృత హరి స్తుతి

కృష్ణ కృష్ణాప్రమేయాత్మన్ యోగేశ జగదీశ్వర ।
 వాసుదేవాఖిలావాస సాత్వతాంప్రవర ప్రభో ॥
 సత్త్వం భూధర భూతానాం దైత్యప్రమథ రక్షసామ్ ।
 అవతీర్ణో వినాశాయాసాధూనాం రక్షణాయ చ ॥
 త్వామీశ్వరం స్వాశ్రయ మాత్మమాయాయా
 వినిర్మతాశేష విశేష కల్పనమ్ ।
 క్రీడార్థ మద్యాత్త మనుష్య విగ్రహం
 నల తోస్మి ధుర్యం యదుకృష్ణ సాత్వతామ్ ॥

10-37-11

14

10-37-24

ఉద్ధవకృత గోపగోపికాభాగ్య కథనం ఆత్మనః తాదృశభాగ్యఅభావ విచారః
 ఆసా మహో చరణరేణుజుషాం అహం స్వాం

బృందావనే కిమపి గుల్మలతౌషధీనామ్ ।
 యా దుస్త్వజం స్వజనమార్మ్యపథం చ హితాస్
 భేజుర్ముకుంద పదవీం శ్రుతిభి ర్విమృగ్యామ్ ॥

10-42-61

యా వై శ్రీయార్పిత మజాదిభి రాప్తకామైః
 యోగేశ్వరైరైరపి యదాత్మని రాసగోష్ఠ్యామ్ ।
 కృష్ణస్య తద్ భగవత శ్చరణారవిందం
 న్యస్తం స్తనేషు విజహాః పరిరభ్య తాపమ్ ॥

62

వందే నంద్రజస్త్రీణాం పాదరేణు మభీక్షణః ।
 యాసాం హరికథోద్ధీతం పునాతి భువన త్రయమ్ ॥

63

ముచుకుంద స్తుతి

విమోహితోఽయం జనతఃశ మాయయా
 త్వదీయయా త్వాం న భజత్యనర్థదృక్ ।
 సుఖాయ దుఃఖప్రభవేషు సజ్జతే
 గృహేషు యోషిత్ పురుషశ్చ వంచితః ॥

10.51-46

లబ్ధ్వా జనో దుర్లభమత్ర మానుషం
 కథంచిదవ్యంగ మయత్నతోఽనఘ ।
 పాదారవిందం న భజత్య సన్మతిః
 గృహోంధకూపే పతితో యథా పశుః ॥

47

భవాపవర్గో భ్రమతో యదా భవేత్
 జనస్య తర్హ్యచ్యుత సత్ సమాగమః ।
 సత్ సంగమో యర్థి తదైవ సద్గతౌ
 పరావరేశే త్వయి జాయతే మతిః ॥

54

శరణద సముపేత స్త్వదాబ్జం పరాత్మన్
 అభయమృతమశోకం పాహి మాఽఽపన్నమీశ॥

58

రుక్మిణీ సందేశము

శ్రుత్వా గుణాన్ భువన సుందర శ్రుణ్వితాం తే

నిర్విశ్య కర్ణవివరై ర్హరతోఽంగతాపమ్ ।

రూపం దృశాం దృశిమతా మఖిలార్థ లాభం

త్వయ్యచ్యుతా విశతి చిత్తమపత్రపం మే ॥

10.52-37

తన్నే భవాన్ ఖలు వృతః పతిరంగజాయాం

ఆత్మార్పితశ్చ భవతోఽత్ర విభో విధేహి ।

మా వీరభాగ మఖిమర్మతు చైద్య ఆరాత్

గోమాయువ స్మృగపతే ర్భలిమంబుజాక్ష ॥

39

శోభావిని త్వమజితో ద్వహనే విదర్భాన్

గుప్త స్సమేత్య పృతనాపతిభిః పరీతః ।

నిర్మథ్య చైద్యమగధేంద్రబలం ప్రసహ్య

మాం రాక్షసేన విధినోద్వహ వీర్యశుల్కామ్ ॥

41

యస్సాంఘ్రి పంకజ రజస్నుపనం మహాంతో

వాంఛంతుమాపతి రివాత్మతమోపహత్యై ।

యర్హ్యంబుజాక్ష న లభేయ భవత్రప్రసాదం

జహ్యోమసూన్ వ్రత్కృశాన్ శతజన్మభిః స్యాత్ ॥

1-3

స త్వం కథ మమ విభోక్షిఽపథః పరాత్మా

యోగేశ్వరైః శ్రుతిదశామల హృద్విభావ్యః ।

సాక్షాదధోక్షజ ఉరువ్యసనాంధబుద్ధేః

స్యాఽన్మేదృశ్య ఇహ యస్య భవాపవర్గః ॥

10-64-26

దేవదేవ జగన్నాథ గోవింద పురుషోత్తమ ।

నారాయణ హృషీకేశ పుణ్యశ్లోకాచ్యుతావ్యయః॥

27

అనుజానీహి మాం కృష్ణ యాంతం దేవగతిం ప్రభో ।

యత్రక్వాపి సతశ్చేతో భూయాన్మే త్వత్పదాస్పదమ్॥ 28

నమస్తే సర్వభావాయ బ్రహ్మణేఽనంత శక్తయే ।

కృష్ణాయ వాసుదేవాయ యోగానాం పతయే నమః ॥ 29

శ్రీ నారద కృత శ్రీకృష్ణ స్తుతి

దృష్టా మయా తే బహుశో దురత్యయా

మాయా విభో విశ్వసృజశ్చ మాయిసః ।

భూతేషు భూమంశ్చరతః స్వశక్తిభిః

వహ్నేరివ ఛన్నరుచో న మేఽద్భుతమ్ ॥ 10-70-37

తవేహితం కోఽర్హతి సాధు వేదితుం

స్వమాయయేదం సృజతో నియచ్ఛతః ।

యద్విద్యమానాత్మతయావభాసతే

తస్మై నమస్తే స్వవిలక్షణాత్మనే ॥ 38

జీవస్య యః సంసరతో విమోక్షణం

న జానతోఽనర్థవహోచ్ఛరీరతః ।

లీలావతారైః స్వయశః ప్రదీపకం

ప్రాజ్ఞానయత్త్వా తమహం ప్రపద్యే ॥ 39

బలి కృత శ్రీకృష్ణ స్తుతి

నమోనంతాయ బృహతే నమః కృష్ణాయ వేధనే ।

సాంఖ్యయోగ వితానాయ బ్రహ్మణే పరమాత్మనే ॥ 10-85-39

విశుద్ధ సత్త్వ ధ్వామృద్ధా త్వయి శాస్త్రశరీరిణి

నిత్యం నిబద్ధవైరాస్తే వయం చాన్యే చ తాదృశాః॥ 42

కేచనోద్భుద్ధ వైరేణ భక్త్యా కేచన కామతః ।

న తథా సత్త్వ సంరభాః సన్నికృష్టాః సురాదయః ॥ 43

ఇద మిత్యమితి ప్రాయస్తవ యోగేశ్వరేశ్వర ।

న విదంత్యపి యోగేశా యోగమాయాం కుతో వయమ్ ॥ 44

తన్నః ప్రసీద నిరపేక్ష విమృగ్యయుష్మత్

పాదారవింద ధిషణాన్యగృహోంధ కూపాత్ ।

నిస్రమ్య విశ్వశరణాంఘ్రుపలభ్యవృత్తిః

శాంతో యదైక ఉత సర్వసఖైశ్చరామి ॥ 45

శాధ్యస్మా నీశితవ్యేశ నిష్పాపాన్ కురు నః ప్రభో ।

పుమాన్ య ప్రృథ్థయా ౨ ౨ తిష్ఠన్ చోదనాయా విముచ్యతే॥ 46

ఉద్ధవ కృత శ్రీకృష్ణ స్తుతి

త్వం బ్రహ్మ పరమం సాక్షాదనాద్యంత మపావృతమ్ ।

సర్వేషా మపి భావనాం త్రాణస్థిత్యవ్యయోద్భవః ॥ 11-16-01

యేషు యేషు చ భావేషు భక్త్యా త్వం పరమర్షయః ।

ఉపాసీనాః ప్రపద్యంతే సంసిద్ధిం తద్ వదస్వ మే ॥ 16-30

గూఢశ్చరసి భూతాత్మా భూతానాం భూతభావన ।

న త్వాం పశ్యంతి భూతాని పశ్యంతం మోహితాని తే॥ 16-04

యాః కాశ్చ భూమౌ దివి వై రసాయాం

విభూతయో దిక్షు మహావిభూతే ।

తామహ్య మాఖ్యాహ్యనుభావితాస్తే

నమామి తే తీర్థపదాంఘ్రి పద్మమ్ ॥ 16-05

విద్రావితో మోహమహాంధకారో

య ఆశ్రితో మే తవ సన్నిధానాత్ ।

విభావసోః కింను సమీపగస్య

శీం తమోభీః ప్రభవంత్యజాద్య॥ 11-29-37

ప్రత్యర్థితో మే భవతానుకంపినా

భృత్యాయ విజ్ఞానమయః ప్రదీపః

హిత్వా కృతజ్ఞ స్తవ పాదమూలం

కోన్యత్ సమీయా చ్చరణం త్వదీయమ్ ॥

38

వృక్షశ్చ మే సుదృఢః సేహపాశో

దాశార్థ వృష్ణ్యంధక సాత్వతేషు

ప్రసారితః సృష్టివివృద్ధయే త్వయా

స్వ మాయయా హ్యోత్మ సుబోధ హేతినా॥

39

నమోఽస్తు మహాయోగిన్ ప్రపన్నమనుశాధి మామ్।

యథా త్వచ్ఛరణాంభోజే రతిః స్యా దనపాయినీ॥

40

ఫలశ్రుతి

కలౌ న రాజన్ జగతాం పరం గురుం

త్రిలోకనాథానత పాదపంకజమ్ ।

ప్రాయేణ మర్యా భగవంత మచ్యుతం

యక్ష్యంతి పాషండవిభిన్న చేతసమ్ ॥

12-3-43

యన్నామధేయం మ్రియమాణ ఆతురం

పతన్ స్థలన్ వా వివశో గృణన్ పుమాన్

విముక్త కర్మార్గళ ఉత్తమాం గతిం

ప్రాప్నోతి యక్ష్యన్తి న తాం కలౌ జనాః ॥

44

పుంసాం కలికృతాన్ దోషాన్ ద్రవ్యదేశాత్మ సంభవాన్ ।

సర్వాన్ హరతి చిత్తస్థో భగవాన్ పురుషోత్తమః ॥

45

శ్రుతః సంకీర్తితో ధ్యాతః పూజితశ్చాదృతోఽపి వా ।

నృణాం ధునోతి భగవాన్ హృత్స్థో జన్మాయుతాశుభమ్ ॥

46

శ్రీమద్ భాగవతం పురాణమమలం యద్ వైష్ణవానాం
యస్మిన్ పారమహంస్య మేక మమలం జ్ఞానంపరం గయతే ।

యత్రజ్ఞాన విరాగభక్తి సహితం నైష్కర్మ్య మావిష్కృతం
తచ్చుణ్స్వన్ విపరన్ విచారణ పరో భక్త్యా విముచ్యేన్నరః ॥

47

విద్యాహేమ్ని స్థితో వస్మి ర్దుర్వర్ణం హంతి ధాతుజం
ఏవమాత్మ గతో విష్ణు యోగినా మశుభాశయమ్ ॥

తపః ప్రాణనిరోధ మైత్రీ

తీర్థాభిషేక వ్రతదానజప్యైః ।

నాత్యంత శుద్ధిం లభతేంతరాత్మా

యథా హృదిస్థే భగవత్యనంతే॥

48

మ్రియామాణై రభిధ్యేయో భగవాన్ పరమేశ్వరః ।

ఆత్మభావం నయత్యంగ సర్వాత్మా సర్వసంశ్రయః ॥

50

కృతే యద్ధ్యాయతో విష్ణుం త్రేతాయాం యజతోమఖైః ।

ద్వాపరే పరిచర్యాయాం కలౌ తద్ధరి కీర్తనాత్ ॥

కస్మై యేన విభాసితోఽ యమతులో జ్ఞాన ప్రదీపః పురా

తద్రూపేణ చ నారదాయ మునయే కృష్ణాయ తద్దరూపిణా ॥

యోగీంద్రాయ తదాత్మనాథ భగవద్ రాతాయ కారుణ్యతః।

తచ్చుద్ధం విమలం విశోక మమృతం సత్యం పరం ధీమహి॥

నమస్తస్మై భగవతే వాసుదేవాయ సాక్షిణే

య ఇదం కృపయా కస్మై వ్యాచచక్షే ముముక్షవే ।

యోగీంద్రాయ నమస్తస్మై శుకాయ బ్రహ్మరూపిణే

సంసారదష్టం యో విష్ణురాత మమూచత్॥

భవే భవే యథా భక్తిః పాదయోస్తవ జాయతే ।

తథాకురుష్య దేవేశ నాథస్త్యం నో యతః ప్రభో ॥

నామ సంకీర్తనం యస్య సర్వపాప ప్రణాశనమ్ ।

ప్రణామో దుఃఖశమన స్తం నమామి హరిం పరమ్ ॥

ఇతి శ్రీమద్ భాగవతే అనేక విశిష్ట వ్యక్తిభిః కృత

శ్రీకృష్ణ భగవత్ స్తుతి రూపః అయః గ్రంథః సమాప్తః ॥

ఏతత్ పారాయణేన భగవాన్ సర్వదేవతా స్వరూపః రుక్మిణీ సత్యభామా

సహిత శ్రీకృష్ణ పరబ్రహ్మీ సుప్రీతః సుప్రసన్నః వరదో భవతు

సర్వం శ్రీకృష్ణ పరబ్రహ్మార్పణమస్తు ॥



శ్రీ శృంగేరి శంకరమఠం

శ్రీ శారదా పరమేశ్వరీ దేవస్థానం

సంపత్నగర్, గుంటూరు. ఫోన్: 0863-2356444, 8977585444